

ರಾಕಣ್ ಭದ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ದುಖಿ: ಸಾಯ್ಬಿಣಿಚಿ ಸಾಲ್ವಿ ತಿಸ್ತೊ ದೀಸ್

ದುಖಿಸ್ತಿ ಸಾಯ್ಬಿಣಿ

ಆಮ್ಕಾಂ ಘೆ ತುಜ್ಯಾ ಗೊಪಾಂತ್

ಲಿಪಯ್ ತುಜ್ಯಾ ಮಾಂತಾಂತ್

ಆಮ್ಕಾಂ ಸಾಂಡುನಾಕಾ-ಗೆ

ದುಸ್ಮಾನಾಂಚ್ಯಾ ಹಾತಾಂತ್

ಯಾ: ದೆವಾ ಮಜೆ ಕುಮ್ಹೆಕ್ ಯೆ.

ಲೋ: ದೆವಾ, ಮಾಕಾ ಕುಮಕ್ ಕರುಂಕ್ ತುರ್ತ್ ಕರ್.

ಯಾ: ಮಹಿಮಾ ಬಾಪಾಕ್...

ಲೋ: ಜಶಿ ಆದಿಂ...

**ತಿಸ್ತಿ ದೂಖ್: ಭುರ್ಗೊ ಜೆಜು ದೆವಾಳಾಂತ್ ಚುಕ್ತಾ**

ಭೋವ್ ದು:ಖಿಸ್ತಿ ಮಾಯೆ, ತುಜೊ ಜೆಜು ದೆವಾಳಾಂತ್ ತುಕಾ ಚುಕ್ಲಲ್ಯಾ ವೆಳಾರ್ ತುಜ್ಯಾ ಕಾಳ್ಜಾಂತ್ ತುವೆಂ ಭೋಗ್ಲಲ್ಲ್ಯಾ ದು:ಖಿಂತ್ ಹಾಂವ್‌ಯಿ ಸಹಭಾಗಿ ಜಾತಾಂ. ವೊಗಾಳಿ ಮಾಯೆ, ತುಜ್ಯಾ ವೊವಾಳ್ ಕಾಳ್ಜಾಚ್ಯಾ ಹ್ಯಾ ದು:ಖಿ ವರ್ವಿಂ ತುಂ ಮ್ಹಾಕಾ ನಿಸ್ಕಳ್ಪಣ್ ಆನಿ ಬರಿ ಗಿನ್ಯಾನ್ ಜೊಡ್ನ್ ದಿ.

ಆಮ್ಚಾ ಬಾಪಾ, ನಮಾನ್ ಮರಿಯೆ, ಮಹಿಮಾ ಬಾಪಾಕ್

ಸದೆಂವ್ ಮಾಯೆ ಮಾಗ್ತಾಂವ್ ಉಪ್ಕಾರ್, ಖಿಂಚಯ್ ಫಾಯ್ ಮ್ಹಜ್ಯಾ ಕಾಳ್ಜಾಂತ್, ಖುರ್ಸಾರ್ ಮೆಲ್ಲಲ್ಲ್ಯಾ ಜೆಜುಚೆ.

ಯಾ: ಭೋವ್ ದುಖಿಸ್ತ್ ಮಾಯೆ, ಆಮಾ ಪಾಸುನ್ ವಿನತಿ ಕರ್.

ಲೋ: ಕ್ರಿಸ್ತಾಚ್ಯಾ ಭಾಸಾವ್ಣ್ಯಾಂಕ್ ಆಮಿ ಫಾವೊ ಜಾಂವ್ಚೆ ಖಾತಿರ್.

**ಬಾವಾರ್ಥಾಂಚಿ ಪ್ರಾರ್ಥನಾಂ**

1. ದುಖಿಸ್ತಿ ಮಾಯೆ, ಹ್ಯಾ ದುಖಾಚ್ಯಾ ಕೊಂಡಾಂತ್ ಅನಾಥಾಂಕ್, ವಿದ್ವಿಂಕ್ ಆನಿ ಕಷ್ಟತಲ್ಯಾ ಆಮ್ಚ್ಯಾ ಬಾವಾಂ ಭಯ್ಲಿಂಕ್ ಮಜತ್ ದಿ ಮ್ಹಣ್ ಮಾಗ್ತಾಂವ್.

**ಮರಿಯೆ, ಪಾತ್ಕಾಂಚ್ಯಾ ಆಸ್ತ್ಯಾ ಆಮಾ ಪಾಸತ್ ವಿನತಿ ಕರ್.**

2. ದುಖೆಸ್ತಿ ಮಾಯೆ, ನಿರಾಶ್ರಿತಾಂಕ್ ನಿರಾಧಾರ್ಯಾಂಕ್, ಕಶ್ಲೊನ್ ಕಂಗಾಲ್ ಜಾಲ್ಲ್ಯಾಂಕ್ ಬೆಜಾರಾಯ್ ಭೊಗ್ತಲ್ಯಾಂಕ್ ಆನಿ ಕಶ್ಟಾಂ-ದುಖಾಂತ್ ಆಸ್ಲಲ್ಯಾಂಕ್ ಭುಜಾವಣ್ ಧಾಡ್ ಮ್ಹಣ್ ಮಾಗ್ತಾಂವ್.

3. ದುಖೆಸ್ತಿ ಮಾಯೆ, ಜೆಜು ಪಾಟ್ಲ್ಯಾನ್ ಖುರಿಸ್ ಘೆವ್ನ್ ಚಮ್ಕೊಂಕ್ ಆನಿ ನಿಮಾಣೆಂ ಕುಡಿಚೆಂ ಮರಣ್ ಸ್ವೀಕಾರ್ ಕರುಂಕ್ ಆಮ್ಕಾಂ ಘಟಾಯ್ ದಿ ಮ್ಹಣ್ ಮಾಗ್ತಾಂವ್.

4. ದುಖೆಸ್ತಿ ಮಾಯೆ, ಆಮಾ ಪಾಪಿಯಾಂಕ್ ಜೆಜುಚ್ಯಾ ವಿದ್ಲಲ್ಯಾ ಪವಿತ್ರ ಕಾಳ್ಜಾ ಥಂಯ್ ಆನಿ ತುಜ್ಯಾ ಖಿತಾವಿಣ್ ಕಾಳ್ಜಾ ಥಂಯ್ ಅಖಂಡ್ ಪಾತ್ಯೆಣಿ ದಿ ಮ್ಹಣ್ ಮಾಗ್ತಾಂವ್.

5. ದುಖೆಸ್ತಿ ಮಾಯೆ, ಆಂಕ್ವಾರಿಂಕ್, ಎಕ್ಸುರ್ಯಾಂಕ್ ಆನಿ ಮಾರೆಕಾರ್ ಪಿಡೆನ್ ಕಷ್ಟೊಂಚ್ಯಾಂಕ್, ಜಿಣ್ಯೆಂತ್ ನಿರಾಶ್ರಿತ ಜಾಲ್ಲ್ಯಾಂಕ್ ಆನಿ ನೆಣ್ಣ್ಯಾ ಭುರ್ಗಾಂಕ್ ಪಾವ್ ಮ್ಹಣ್ ಮಾಗ್ತಾಂವ್.

**ಯಾ: ನಮಾನ್ ಮರಿಯೆ ಆನಿ ಭೊವ್ ದುಕೆಸ್ತಿ ಆಂಕ್ವಾರಿ!**

**ಲೋ: ಆಮಾ ಪಾಸತ್ ವಿನತಿ ಕರ್.**

### **ಪ್ರಾರ್ಥನಾಂ**

ಏ ಸೊಮಿಯಾ ಜೆಜು ಕ್ರಿಸ್ತಾ, ತುಜೆ ಆವಯ್ಚೆಂ ಕಾಳಿಜ್ ತುಜ್ಯಾ ಕಷ್ಟಾಂ ಆನಿ ಮರ್ಣಾ ವರ್ವಿಂ ಫಾಪ್ಲೆಂ ತಿಚ್ಯಾ ಸಾತ್ ದುಖಿಂಚೊ ನಿಯಾಳ್ ಕರ್ಚ್ಯಾ ಆಮ್ಕಾಂ. ತುಜ್ಯಾ ಕಷ್ಟಾಂಚ್ಯಾ ಪುನ್ಯಾಂ ಆನಿ ತಿಜೆ ವಿನತೆ ವರ್ವಿಂ ಆಮ್ಚಾ ಜಿವಿತಾಚ್ಯಾ ಕಷ್ಟಾಂ-ಅನ್ವಾರಾಂನಿ ಆಧಾರ್ ದಿ.

ಯಾ: ಸೊಮ್ಯಾಚ್ಯಾ ನಾವಿಂ ಆಮ್ಚೊ ಆಧಾರ್.

ಲೋ: ತಾಣೆಂ ರಚ್ಲಾ ಸರ್ಗ್ ಆನಿ ಸಂಸಾರ್

ಯಾ: ಸೊಮಿಯಾ ದಯೆನ್ ಆಯ್ಕ್ ಆಮ್ಚೆಂ ಮಾಗ್ಣೆಂ

ಲೋ: ಆನಿ ಮ್ಹಜಿ ಬೋಬ್ ತುಜೆ ಥಂಯ್ ಪಾವೊಂದಿ

ಯಾ: ಸರ್ವೆಸ್ಪರ್ ತುಮ್ಚೆ ಸವೆಂ ಆಸೊಂ.

ಲೋ: ತುಮ್ಚೆಯ್ ಸವೆಂ ಆಸೊಂ.